



Id-Dmirijiet u d-Doveri tat-Terzjarji Karmelitani

Il-lajk Karmelitan għandu jagħmel hiltu kollha biex jgħix hajja ta' tfittxija kontinwa ta' Alla. Huwa għandu jfittex jagħmel dan b'hajja ta' talb, u ta' ubbidjenza għas-saltna ta' Kristu imqanqla mill-Ispirtu ta' Alla. It-terzjarju jibda l-mixja tiegħu wara Kristu minn att ta' fidi shiha f'Ġesu' u fil-ġrajja tiegħu tal-qawmien. F'Ġesu' li qam mill-mewt, it-terzjarju jagħraf is-sens tal-hajja tiegħu u jikber fix-xewqa tiegħu li jsir jixbah lil Ġesu u jara fih is-sens u ċ-ċentru ta' hajtu. Dan ifisser li l-Karmelitan lajk, waqt li jinbena bil-mod il-mod fl-imħabba hanina ta' Alla, ihejji ruħu biex jitla' l-Għolja tal-Karmelu li fil-quċċata tagħha għandha lil Ġesu' Kristu.



It-tluġh ta' l-Għolja tal-Karmelu jfisser li jimxi wara Kristu, b'ruħu kollha u jaqdi b'fedelta', b'qalb safja, u b'għotja totali. Dan iwassal biex l-Ispirtu ta' Ġesu' jimla lill-persuna tiegħu b'tali mod li flimkien ma' San Pawl ikun jista' jgħid, "Mhux jien li ngħix, iżda huwa Kristu li jgħix fija u b'hekk kull ma jagħmel isehh fil-Kelma tiegħu."

Xi jfisser dan fil-prattika tal-hajja tagħna?

It-Terzjarju konvint għandu jhoss id-dmir li jzomm kuntatt kontinwu ma' Ġesu' permezz tat-talb personali imhegġa mill-imħabba li ma taqta' qatt, billi jithaddet ma Ġesu fuq il-hajja tiegħu ta' kuljum; bit-talba tar-Rużarju, u b'tant

talb iehor li jgħinu jsahhah l-għaqda tiegħu ma' Ġesu' u mal-Knisja. Huwa għandu jagħmel hiltu biex isahhah din l-għaqda tiegħu ma' Ġesu' bis-schem fl-Ewkaristija ta' kuljum, fis-schem fil-hajja liturgika, fis-smiegh tal-Kelma ta' Alla u fil-Lectio Divina. Is- sejha shiha tal-Missier biex it-terzjarju jimxi wara Kristu titwettaq bis-shih meta wiehed ikun membru tal-Knisja. Dan ifisser li t-terzjarju jrid jagħraf li r-rigal tal-fidi li rċieva fil-Magħmudija, nissel fih sejha għall-qdusija. U dan għandu jimlih bil-hegġa biex jagħraf it-tagħlim ta' Ġesu' u tal-knisja, ifassal kliemu u l-imġieba tiegħu fuqhom u hekk ikun messagġier tal-Mulej bil-hajja tiegħu. Dan ifisser ukoll li t-terzjarju ta' veru fil-qalb tiegħu ikollu fih sentimenti ta' mhabba għal Alla u għal proxxmu u jwarrab kliem u diskors li jfixkel u jharbat din l-imħabba.

Il-Mulej iberikkom u jagħtikom is-sliem.

P. Joe Saliba O.Carm

Delegat Provinċjali tat-Terz Ordni Karmelitan

Messagġ mis-Segretarja

Għezieġ Terzjarji u Devoti tal-Madonna tal-Karmnu,
Nixtieq nuri l-apprezzament tiegħi tal-preżenza tagħkom waqt il-funzjonijiet liturgiċi matul il-ġranet tal-festa kbira li ċċelebrajna ad unur il-Madonna tal-Karmnu. F'dawn ix-xhur li ġejjin hemm hafna attivitajiet li għalihom intom fid-dmir li tattendu, l-aktar il-laqgħat ta' kull xahar u l-ezerċizzi spirtwali. It-Terzjarji li huma veru devoti tal-Madonna m'għandhomx jtilfu dawn l-attivitajiet.

Il-Madonna tberikna.

Carmen Farrugia

Programm ghax-xhur Settembru – Diċembru

Laqgħat Marjani

L-Erbgħa 5 t' Ottubru 2011
Il-Hamis 3 ta' Novembru 2011
L-Erbgħa 7 ta' Diċembru 2011

Il-laqgħat jibdew fil-5pm bir-reċita tar-rużarju u wara jkun hemm il-Quddiesa bil-konferenza minn P. Hermann Duncan O.Carm.

Ser ikun hemm għall-bejgħ ir-ritratti tal-Vestizzjoni u l-Professjoni għall-prezz ta' €1 kull ritratt.

Festa tal-Madonna ta' Fatima f'Santa Venera

It-Terzjarji u Devoti tal-Madonna tal-Karmnu huma mistiedna biex niehdu sehem fil-pellegrinagg bl-istatwa tal-Madonna tal-Karmnu f'Santa Venera **nhar il-Hadd 16 t'Ottubru 2011**. Il-private titlaq minn Pjazza Mattia Preti fl-4:15pm.

Kungress Nazzjonali tat-Terzjarji

Il-Kungress Nazzjonali ser isir **nhar il-Hadd 23 ta' Ottubru 2011** fil-Parroċċa ta' San Gejtanu l-Hamrun. Il-private titlaq minn Pjazza Mattia Preti fl-4:15pm.

Ahseb spiss f'Marija. U meta tara xi statwa jew xbieha tagħha għidilha hekk:

“Insellimlek O Marija u sellem lil Ġesu għalija.”

San Ġorġ Preca

Eżerċizzi Spiritwali

Data: 7, 8 u 9 ta' Novembru 2011
Hin: 5pm
Post: Ċentru Pastoral

Kelliem : P. Raymond Calleja O.Carm.

L-Erbgħa 9 ta' Novembru issir il-Quddiesa.

Irtir ta' Ġurnata

Irtir ta' ġurnata ġewwa l-Lunzjata r-Rabat mal-fergħa ta' Santa Venera **nhar it-Tlieta 15 ta' Novembru**. Il-private titlaq minn Pjazza Mattia Preti fit-8:45am. Hlas inkluż l-ikel ta' nofsinhar huwa ta' €15.

Nofs ta' nhar Irtir

Nhar **it-Tlieta 6 ta' Diċembru** ser isir nofs ta' nhar irtir il-Għarghur. Il-private titlaq minn Pjazza Mattia Preti fit-8:45am. Hlas huwa ta' €7 li jinkludi trasport, te jew kafe u sandwiches.

